

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

सोमवार - ०६ एप्रिल २०२०

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये

आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

गिरस्ताने दिलेल्या वचनास आम्ही पात्र व्हावे म्हणून

हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिरस्ताद्वारे करतो. आमेन.

गायन : प्रभू तुला भजतो . . . वसुंधरे गा गीत कमांक २५४

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सौदेव सुवंदित असो.

सर्व : परमेश्वर सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : हे प्रभो येशू, परमेश्वराच्या राज्यात लोकांना शांतीने एकत्रित करण्यासाठी तू आलास . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : आमचे पावित्र्य वाढविण्यासाठी तू शब्द व संस्कारास्तुपाने येतोस . हे ग्रिस्ता, आम्हावर दया कर .

सर्व : हे ग्रिस्ता, आम्हावर दया कर .

कुटुंब प्रमुख : तुझ्या लोकांना मुक्ती देण्यासाठी तू वैभवाने पुन्हा येणार आहेस . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हावर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या : हे प्रभो, तुझ्या पुत्राच्या यातनेने व मरणाने आम्हा दुर्बलांना सशक्त कर व आमचे संरक्षण कर . ही प्रार्थना आम्ही तुझ्यावरोवर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र आमचा प्रभू येशू ग्रिस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन :

यशया ४२ : १ – ७

वाचक : यशया ह्या पुस्तकामधून घेतलेले वाचन :

यशया म्हणतो, पाहा, हा माझा सेवक, याला मी आधार आहे; पाहा, हा माझा निवडलेला, याच्याविषयी माझा जीव संतुष्ट आहे; याच्याठायी मी आपला आत्मा घातला आहे, तो राष्ट्रांस न्याय प्राप्त करून देईल, तो गवगवा करणार नाही, तो आपला स्वर उंच्च करणार नाही, तो रस्त्यातून पुकारा करणार नाही, चेपलेला बोरु तो मोडणार नाही, मिणमिणती वात तो विझवणार नाही; तो सत्याने न्यायाची प्रवृत्ती करील . पृथ्वीवर न्याय स्थापीपर्यंत तो मंदावणार नाही व भंगणार नाही; ढीपे त्याच्या धर्मशास्त्राची प्रतीक्षा करतात, आकाश निर्माण

करून विस्तारणारा, पृथ्वीचा आणि तिच्या उपजाचा फैलाव करणारा, तिच्यावरील लोकांत प्राण घालणारा आणि तिच्यावर संचार करणा-यांस जीवित देणारा देव परमेश्वर असे म्हणतो, “मी परमेश्वराने न्यायानुसार तुला बोलावले आहे, मी तुझा हात धरला आहे; तुला राखले आहे. तू लोकांना करार आणि राष्ट्रांना प्रकाश देणारा असे मी तुला करीन; आंधल्यांचे डोळे उघडावे, बंदिशाळेतून बंदिवानांस आणि अंधारात बसलेल्यांस कारागृहातून बाहेर काढावे म्हणून मी असे करीन.”

हा प्रभूचा शब्द आहे.

सर्व : देवाला धन्यवाद.

प्रतिसाद स्तोत्र :

स्तोत्र २६ : १ - ३, १३ – १४

प्रतिसाद : परमेश्वर माझा प्रकाश आणि माझे तारण आहे.

१. परमेश्वर माझा प्रकाश आणि माझे तारण आहे,
मी कोणाची भीती वालगू?
परमेश्वर माझ्या जीवाचा दुर्ग आहे,
मी कोणाचे भय धरू?

प्रतिसाद : परमेश्वर माझा प्रकाश आणि माझे तारण आहे.

२. माझे शत्रू आणि द्वेषे
माझे मांस खाऊन टाकण्यास
माझ्यावर चढाई करून आले,
ते दुष्टकर्मी ठेच खाऊन पडले.

प्रतिसाद : परमेश्वर माझा प्रकाश आणि माझे तारण आहे.

३. सैन्याने माझ्यापुढे ठाणे दिले
तरी माझे हृदय कचरणार नाही.
माझ्यावर युद्धप्रसंग ओढवला
तरीही मी हिमत धरून राहीन.

प्रतिसाद : परमेश्वर माझा प्रकाश आणि माझे तारण आहे.

४. ह्या इहलोकीच परमेश्वराची दया
माझ्यावर होईल अशी माझी श्रद्धा आहे.
परमेश्वराची प्रतीक्षा कर;
गवंबीर हो, हिंमत धर.

परमेश्वराची प्रतीक्षा कर!

प्रतिसाद : परमेश्वर माझा प्रकाश आणि माझे तारण आहे.

शुभवर्तमान जयघोष

आपल्या राजाचा जयजयकार असो.

फक्त तूच आम्हांवर दयादृष्टी दागववतोस.

शुभवर्तमान :

योहान १२ : १ – ११

वाचक : योहानाच्या शुभवर्तमानातून घेतलेले वाचन.

सर्व : हे प्रभो, तुझा गौरव असो.

येशू वल्हांडणाच्या पूर्वी सहा दिवस वेथानीस आला; ज्या लाजरसला येशूने मेलेल्यातून उठवले होते तो तेथे होता, म्हणून त्यांनी तेथे त्याच्यासाठी जेवणावळ केली; तेव्हा मार्था सेवा करीत होती आणि लाजर त्याच्या पंक्तीस बसणा-यापैकी एक होता. तेव्हा मरियेने अर्धा शेर शुद्ध जटामांसीचे मौल्यवान मुगंधी तेल घेऊन येशूच्या चरणांस लावले आणि आपल्या केसांनी त्याचे चरण पुसले; तेव्हा त्या मुगंधी तेलाच्या वासाने घर भरून गेले. मग त्याच्या शिष्यांतील एकजण यहुदा इस्कार्योत (जो त्याला धरून देणार होता तो) म्हणाला, “हे मुगंधी तेल तिनशे शेकेलला विकून ते गरिवांस का दिले नाहीत?” त्याला गरिवांची काळजी होती म्हणून तो हे म्हणाला असे नाही; तर तो लोभी असून त्याच्याजवळ पैशाची थैली होती आणि तिच्यात जे टाकण्यात येई ते तो चोरून घेई, म्हणून तो असे म्हणाला. येशूने म्हटले, “तिला अडवू नका, माझ्या उत्तरकार्याच्या दिवसासाठी ते तिला ठेवू द्या. कारण गरीब नेहमी तुमच्याजवळ आहेत, परंतु मी तुमच्याजवळ नेहमी आहे असे नाही.”

तो तेथे आहे असे यहुद्यातील लोकांपैकी पुष्कळांस कळले आणि केवळ येशूकरिता नाही तर ज्या लाजरसला त्याने मेलेल्यातून उठवले होते त्यालाही पाहण्याकरिता ते आले. मुख्य याजकांनी लाजरसलाही जिवे मारण्याचा निश्चय केला कारण त्याच्यामुळे पुष्कळ यहुदी त्यांना सोडून येशूवर विश्वास ठेवत होते.

प्रभूचे हे शुभवर्तमान.

सर्व : हे ख्रिस्ता, तुझी सुती असो.

चिंतन : “माझ्या विछान्याजवळ टांगण्यात आलेला कूस हे माझ्या प्रेषितकार्यातील यशामागचे गुपित आहे. सकाळी उठताक्षणी माझी पहिली नजर त्या कुसावर स्थिरावते, रात्री झोपायला जाण्याआधी त्या कुसावरील ख्रिस्ताकडे मी लक्ष केंद्रित करतो. रात्रीचे प्रदीर्घ भयाण क्षण त्या कुसाच्या सहवासात मी घालवितो. ख्रिस्ताचे

उघडे हात माझ्या परमगुरुपदाची कार्यदिशा ठरवितात . ग्रिस्त लोकांसाठी मरण पावला हेच ते उघडे हात मला सांगतात . त्याच्या प्रेममय क्षमाशील मिठीमधून कुणीही वगळला जाता कामा नये...

मी कुणाला दुख्खविल्याचं मला आठवत नाही परंतु कळत नकळत जर मी कुणाला दुख्खविलं असेल तर मी त्यांची क्षमा मागतो . माझ्या वागण्यामुळे व जीवनपद्धतीमुळे मी ज्यांना ग्रिस्ताची साक्ष देऊ शकलेलो नाही त्यांनीही मला क्षमा करावी म्हणून माझ्या वरीने त्यांना विनंती करा .

या अखेरच्या क्षणी, माझा प्रभू अनंत दयेपौटी मला कधीच टाकणार नाही या विचाराने मला शांतशांत व अगदी सुरक्षित वाटते .

मी अपात्र असूनही त्याची सेवा करण्याची माझी मनापासून इच्छा होती . सत्य, न्याय, परोपकार या मूल्यांचा आणि सौम्य व लीन अशा शुभवर्तमानाचा प्रचार करण्याचा मी माझ्या परीने प्रयत्न केलेला आहे .

पृथ्वीवरील माझा अंतकाळ जवळ आलेला आहे . ग्रिस्त मात्र सर्वकाळ राहणार आहे . ग्रिस्तसभेचे कार्य अग्वंडितपणे मुरु असणार आहे आत्म्यांनो आत्म्यांनो.... .

सारे एक व्हावेत ... एक व्हावेत”

(आपल्या मृत्यूशय्येवर शेवटचा संस्कार स्वीकारताना पोप जॉन तेविसावे ह्यांनी उच्चारलेले शब्द)
(संदर्भ : येशूसह चाळीस दिवस)

थोडावेळ शांत राहून आपण चिंतन करू या .

आपण प्रार्थना करू याः हे स्वर्गीय पित्या, ह्या प्रार्थना विधीत सहभागी झालेल्यांची प्रार्थना तू स्वीकार . तुझ्या पुत्राच्या बलिदानामुळे आम्हाला सार्वकालिक जीवन दे . ही प्रार्थना आम्ही आमच्या प्रभू ग्रिस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय बापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमच्या अपराध करणाऱ्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पडू देऊ नकोस । पण वाईटापासून । आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाऱ्या येशू ग्रिस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू ग्रिस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या ग्रिस्तसभेच्या शब्देकडे पहा आणि आम्हाला तुझ्या स्वर्गीय राज्यातील शांती व एक्य देण्याची कृपा कर . तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हावरोबर सुख्हा .

कुटुंब प्रमुख : आपण एकमेकांस शांतीवंदन करू या .

आपण प्रार्थना करू या : हे दयानू परमेश्वरा, तुझ्या लोकांच्या सानिध्यात रहा . मुक्तीचा संस्कार स्वीकारणा-या आम्हावर तुझी कृपादृष्टी ठेव . तुझ्या प्रेमापासून आम्हाला दूर जाऊ देऊ नकोस . ही प्रार्थना आम्ही आमच्या प्रभूग्रिस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ग्रिस्ताच्या शांतीत जाऊ या .

सर्व : देवाला धन्यवाद .

करोना वायरसमुळे बाधित लोकांसाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सैदैव व सर्वत्र दाग्ववत असतोस .

करोना वायरसमुळे बाधित झालेल्या ह्या विश्वाच्या वेगवेगळ्या भागातील लोकांसाठी आम्ही करीत असलेली प्रार्थना दयेने ऐक .

करोना वायरसमुळे निर्माण झालेली परिस्थिती आटोक्यात आणण्यासाठी ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

ह्या आजारावर लवकरात लवकर प्रभावी उपाय शोधण्यासाठी संशोधन करणाऱ्या डॉक्टरांच्या प्रयत्नांना यश लाभावे म्हणून आम्ही तुझी करूणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांद्वारे ह्या आजारावर मात करण्यासाठी योग्य पावले उचलली जात आहेत त्यांच्या फलदुपतेसाठी आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

गायन : तुझ्या मरणात गीत कमांक : वसुंधरे गा २५८